

اسلامی مملکت کا دفاع

قرآن کی روشنی میں

پروفیسر رشید احمد انگوی[°]

انسانی تاریخ کا سفر جاری ہے۔ مجھے موجود میں عالم اسلام مسلک کفر کی بے رحم جاریت سے دوچار ہے۔ مسلم ممالک کی کابینی و غفلت اور احکام الہبی کی حکم عدولی کی بنا پر امت مسلمہ کو ذلت و رسولی کا سامنا ہے، ان کی آزادیاں چھینی جا رہی ہیں، تہذیب ملیا میث کی جا رہی ہے اور ان کی زمینوں میں مغرب کے ایجنسٹ ہراول دستے تعلیم و ثقافت اور سیاست و سرکار کے میدان میں سرگرم عمل ہیں۔ وقت کی ضرورت اور پکار ہے کہ امت مسلمہ اپنے حالات کا تفصیلی و تقدیمی جائزہ لے کر اصلاح حال کی کوشش کرے۔ اسی سلسلے کی کڑی یہ مضمون ہے جس میں گذشتہ صدی کے مفسرین کی تقاضیر سے سورہ انفال کی آیت نمبر ۲۰ اور ۲۱ کے حوالے سے رہنمائی حاصل کی جا رہی ہے۔ یہ خالصتاً دین و ایمان کا مسئلہ ہے اور اسی اہمیت کے پیش نظر اس کا دقت نظر سے جائزہ لیا جانا ضروری ہے۔ بالخصوص اس لیے کہ یہ امت آخری آسمانی کتاب ہدایت کی حامل اور آخری و رہنمائی امت کے مقام پر فائز ہے اور اس شمع ہدایت کو مٹانے والوں کی آرز و دوں کے سامنے ڈٹ جانا اس کے منصب کا تقاضا ہے۔ آئیے علماء امت سے رہنمائی حاصل کرتے ہیں۔

شیخ الاسلام علامہ شبیر احمد عثمانی

مسلمانوں پر فرض ہے کہ جہاں تک قدرت ہو سماں جہاد فراہم کریں۔ نبی کریم صلی اللہ

علیہ وسلم کے عہد مبارک میں گھوڑے کی سواری، شمشیر زنی اور تیر اندازی وغیرہ کی مشق کرنا سامان جہاد تھا۔ آج بندوق، توپ، ہوائی جہاز، آبوز کشتیاں، آہن پوش کروز وغیرہ کا تیار کرنا اور استعمال میں لانا اور فنون حربیہ کا سیکھنا، بلکہ ورزش وغیرہ کرنا، سب سامان جہاد ہے۔ اسی طرح آئینہ جو اسلامی و آلات حرب و ضرب تیار ہوں، ان شاء اللہ وہ سب آیت کے منشاء میں داخل ہیں۔ باقی گھوڑے کی نسبت تو آپؐ خود ہی فرمائے کہ قیامت تک کے لیے خدا نے اس کی پیشانی میں خیر رکھ دی ہے۔ اور احادیث میں ہے کہ ”جو شخص گھوڑا جہاد کی نیت سے پالتا ہے، اُس کے کھانے، پینے بلکہ ہر قدم اٹھانے میں اجر ملتا ہے اور اُس کی خوراک وغیرہ تک قیامت کے دن ترازو میں وزن کی جائے گی“..... یہ سب سامان اور تیاری و شمنوں پر رعب جمانے اور دھماک بھانے کا ایک ظاہری سبب ہے۔ باقی فتح و ظفر کا اصلی سبب تو خدا کی مرد ہے..... اور وہ لوگ جن کو بالیقین تم نہیں جانتے منافقین ہیں جو مسلمانی کے پردہ میں تھے یا یہود یعنی قریظ، یاروم و فارس وغیرہ سب قومیں جن سے آئینہ مقابلہ ہونے والا تھا۔

مالی جہاد: جہاد کی تیاری میں جس قدر مال خرچ کرو گے اس کا پورا پورا بدلہ ملے گا، یعنی ایک درہم کے ۴۰۰ درہم اور بسا اوقات دنیا میں بھی اس سے کہیں زیادہ معاوضہ مل جاتا ہے۔ مسلمانوں کی تیاری اور مجاہد ان قربانیوں کو دیکھ کر بہت ممکن ہے کہ کفار مرعوب ہو کر صلح و آشی کے خواستگار ہوں تو آپؐ کو ہدایت ہے کہ حسب صواب دیداً آپؐ بھی صلح کا ہاتھ بڑھادیں کیونکہ جہاد سے خوزیری نہیں، اعلاءے کلمۃ اللہ اور دفع فتنہ مقصود ہے۔ اگر بدلون خوزیری کے یہ مقصد حاصل ہو سکے تو خواہی نہ خون بہانے کی کیا حاجت ہے۔ اگر یہ احتمال ہو کہ شاید کفار صلح کے پردے میں ہم کو دھوکا دینا چاہتے ہیں تو کچھ پروانہ سمجھیے، اللہ پر بھروسہ رکھیے وہ اُن کی نیتوں کو جانتا اور اُن کے اندر وہی مشوروں کو سنتا ہے۔ اُس کی حمایت کے سامنے اُن کی بدنیتی نہ چل سکے گی۔ (تفسیر عثمانی، ص ۲۳۸)

مولانا مفتی محمد شفیع

مقابلہ کی قوت جمع کرو۔ اس میں تمام جگلی سامانِ اسلحہ سواری وغیرہ بھی داخل ہیں اور

اپنے بدن کی ورزش، فون جنگ کا سیکھنا بھی۔ قرآن کریم نے اس جگہ اُس زمانے کے مردجہ ہتھیاروں کا ذکر نہیں فرمایا بلکہ قوت کا عام لفظ اختیار فرمایا کہ اس طرف بھی اشارہ کر دیا کہ یہ قوت ہر زمانے اور ہر ملک و مقام کے اعتبار سے مختلف ہو سکتی ہے۔ اُس زمانے کے السلاح تیر، تلوار، نیزے تھے۔ اس کے بعد بندوق توپ کا زمانہ آیا۔ پھر اب بھوں اور راکٹوں کا وقت آ گیا۔ لفظ قوت ان سب کو شامل ہے۔ اس لیے آج کے مسلمانوں کو بقدر استطاعت ایسی قوت، نینک اور لڑاکا طیارے آب دوز کشتیاں جمع کرنا چاہیے کیونکہ یہ سب اسی قوت کے مفہوم میں داخل ہیں اور اس کے لیے جس علم و فن کو سیکھنے کی ضرورت پڑے وہ سب اگر اس نیت سے ہو کہ اس کے ذریعے اسلام اور مسلمانوں سے دفاع کا اور کفار سے مقابلے کا کام لیا جائے گا تو وہ بھی جہاد کے حکم میں ہے۔

آج بھی بہت سے ایسے مقامات ہیں جن کو گھوڑوں کے بغیر فتح نہیں کیا جاسکتا۔ اسی لیے رسول اللہ صلی اللہ علیہ وسلم نے فرمایا کہ گھوڑوں کی پیشانی میں اللہ تعالیٰ نے برکت رکھ دی ہے۔ صحیح احادیث میں رسول اللہ صلی اللہ علیہ وسلم نے سامانِ جنگ فراہم کرنے اور اُس کے استعمال کی مشق کرنے کو بڑی عبادت اور موجب ثواب عظیم قرار دیا ہے۔ تیرپرانے اور چلانے پر بڑے بڑے اجر و ثواب کا وعدہ ہے۔ اور چونکہ جہاد کا اصل مقصد اسلام اور مسلمانوں کا دفاع ہے، اور دفاع ہر زمانے اور ہر قوم کا جدا ہوتا ہے۔ اس لیے آنحضرت صلی اللہ علیہ وسلم نے فرمایا: جَاءَ إِذْدُوا الْمُشْرِكِينَ بِإِمَوَالِكُمْ وَأَنْفُسِكُمْ وَأَلْسِنَتِكُمْ۔ اس حدیث سے معلوم ہوا کہ جس طرح دفاع و جہاد ہتھیاروں سے ہوتا ہے بعض اوقات زبان سے بھی ہوتا ہے اور قلم بھی زبان ہی کے حکم میں ہے۔ اسلام اور قرآن سے کفر والیاد کے حملوں اور تحریقوں کی مدافعت زبان یا قلم سے یہ بھی اس صریح نص کی پر جہاد میں داخل ہے۔ سامانِ جنگ و دفاع جمع کرنے کا اصل مقصد قتل و قتل نہیں بلکہ کفر و شرک کو زیر کرنا اور مروب و مغلوب کر دینا ہے۔ وہ بھی صرف زبان یا قلم سے بھی ہو سکتا ہے اور بعض اوقات اُس کے لیے قتل و قتل ضروری ہوتا ہے۔ جیسی صورت حال ہو اُس کے مطابق دفاع کرنا فرض ہے۔ جنگ و جہاد کی تیاری سے جن لوگوں کو مروب کرنا مقصود ہے اُن میں سے بعض کو تو مسلمان جانتے ہیں اور یہ وہ لوگ ہیں جن سے مسلمانوں کا مقابلہ جاری تھا، یعنی کفار مکہ اور یہود مدینہ۔ اور کچھ وہ لوگ بھی ہیں جن کو ابھی تک مسلمان نہیں جانتے۔ مراد اس سے پوری دنیا

کے کفار و مشرکین ہیں جو ابھی تک مسلمانوں کے مقابلے پر نہیں آئے۔ آئندہ ان سے بھی تصادم ہونے والا ہے۔ مگر اس آیت نے بتا دیا کہ اگر مسلمانوں نے اپنے موجودہ حریف کے مقابلے کی تیاری کر لی تو اس کا رعب صرف انھی پر نہیں بلکہ ذور ذور کے کفار، کسری و قیصر وغیرہ بھی پڑے گا۔ چنانچہ ایسا ہی ہوا اور خلفاء راشدین کے عہد میں یہ سب مغلوب و مرعوب ہو گئے۔ جنگ سامان جمع کرنے اور جنگ کرنے میں ضرورت مال کی بھی پڑتی ہے بلکہ سامان جنگ بھی مال ہی کے ذریعے تیار کیا جاسکتا ہے۔ اس لیے آخر آیت میں اللہ کی راہ میں مال خرچ کرنے کی فضیلت اور اُس کا اعظم اس طرح بیان فرمایا ہے کہ اس راہ میں تم جو کچھ بھی خرچ کرو گے اُس کا پورا اپورا بدلہ تھیں دے دیا جائے گا۔ (معارف القرآن، ج ۲، ص ۲۷۲ تا ۲۷۴)

مولانا سید ابوالا علی مودودی

اس سے مطلب یہ ہے کہ تمہارے پاس سامان جنگ اور ایک مستقل فوج (standing army) ہر وقت تیار رہنی چاہیے تاکہ بوقت ضرورت فوراً جنگی کارروائی کر سکو۔ میں الاقوامی معاملات میں تمہاری پالیسی بزدلانہ نہیں ہونی چاہیے بلکہ خدا کے بھروسے پر بہادرانہ اور دلیرانہ ہونی چاہیے۔ دشمن جب گفتگوے مصالحت کی خواہش ظاہر کرنے بے تکلف اس کے لیے تیار ہو جاؤ۔ صلح کے لیے بڑھنے والے ہاتھ کے جواب میں ہاتھ بڑھاواتا کہ تمہاری اخلاقی برتری ثابت ہو اور لڑائی کے لیے اٹھنے والے ہاتھ کو اپنی قوت بازو سے توڑ کر پھینک دو تاکہ کبھی کوئی غدار قوم تھیں نرم چارہ سمجھنے کی جرأت نہ کرے۔ (تفہیم القرآن، ج ۱، ص ۱۵۵ تا ۱۵۶)

مولانا ابوالکلام آزاد

فرمایا: ”جہاں تک تمہارے بس میں ہے“ کیونکہ یہ تو ممکن نہیں کہ کوئی جماعت اس طرح کا سروسامان جنگ مہیا کر سکے جو ہر اعتبار سے مکمل ہو۔ پس معلوم ہوا، مسلمانوں کو اس بارے میں جو کچھ حکم دیا گیا ہے وہ یہ ہے کہ اپنے مقدور کے مطابق جو کچھ کر سکتے ہیں کریں، اور اداے فرض کے لیے آمادہ ہو جائیں۔ یہ بات نہیں ہے کہ جب تک دنیا جہان کے ہتھیار اور ہر قسم کے ساز و سامان مہیا نہ ہو جائیں اس وقت تک بے بسی کا اذر کرتے رہیں اور فرض دفاع سے بے فکر ہو جائیں۔ اگر

مسلمانوں نے اس آیت کی روح کو سمجھا ہوتا تو اس اپنچ پنے میں جتنا نہ ہوتے جو ۱۵۰ برس سے تمام مسلمانانِ عالم پر طاری ہے۔ چونکہ جنگ کی تیاری بغیر مال کے نہیں ہو سکتی تھی، اس لیے اس کے بعد کی آیت میں اتفاق فی سبیل اللہ پر زور دیا۔ اگر اس اتفاق کی حقیقت آج مسلمان صحیح طور پر سمجھ لیں، تو ان کی ساری مصیبیں ختم ہو جائیں۔ آیت ۶۱ نے کیسے قطعی لفظوں میں قرآن کی دعوتِ امن کا اعلان کر دیا ہے۔ یہ آیت اس وقت نازل ہوئی، جب کہ جنگ بدر کے فیضے نے مسلمانوں کی فتحِ مندی آشکار کر دی تھی اور تمام جزیرہ عرب ان کی طاقت سے متاثر ہونے لگا تھا۔ تاہم، حکم ہوا جب کبھی دشمن صلح و امن کی طرف بھکے، چاہیے کہ بلا تامل تم بھی جھک جاؤ۔ اگر اس کی نیت میں فتوح ہو گا تو ہوا کرے اس کی وجہ سے صلح و امن کے قیام میں ایک لمحے کے لیے بھی درینہیں کرنی چاہیے۔ (ترجمان القرآن، ج ۲، ص ۲۸-۲۹)

سید قطب شہید

اسلام کے لیے ضروری ہے کہ اس کے پاس ضروری قوت موجود ہو اور وہ اس قوت کے بل بوتے پر آگے بڑھے اور تمام انسانوں کو تمام غلامیوں سے رہا کرائے۔ چنانچہ اس قوت کا پہلا فریضہ یہ ہے کہ وہ لوگوں کو اس قدر آزاد کرادے کہ وہ کوئی بھی نظریہ قبول کرنے میں آزاد ہوں۔ انھیں کوئی روکنے والا نہ ہو اور نہ دنیا میں ایسی قوت ہو کہ کسی کو کسی مخصوص عقیدے کے اختیار کرنے پر مجبور کر سکتی ہو۔ دوسرا فریضہ یہ ہے کہ یہ قوت دین اسلام کے دشمنوں کو اس قدر خوف زدہ کرے کہ وہ اسلامی ریاست کے قوت مرکز، یعنی دارالاسلام پر حملے کے بارے میں سوچ ہی نہ سکیں۔ اور تیسرا فریضہ یہ ہے کہ دین اسلام کے دشمنوں کو اس قدر مروع کر دیا جائے کہ وہ اسلام کی راہ روکنے کے بارے میں کسی بھی وقت نہ سوچیں تاکہ اسلامی تحریک اس کرہ ارض پر بننے والے تمام انسانوں کو آزاد کر سکے۔ اور چوتھا فریضہ یہ ہے کہ یہ اسلامی قوت ان تمام قوتوں کو پاش پاش کر کے رکھ دے جو اللہ کے مقابلے میں اپنی حاکیت قائم کرتی ہیں اور لوگوں پر اللہ کے مقابلے میں اپنی حاکیت اور اپنا قانون جاری کرتی ہیں، اور وہ یہ اعتراف نہیں کرتیں کہ حق حاکیت صرف اللہ کو حاصل ہے کیونکہ وہی اللہ ہے، وہ وحدہ لاشریک۔ اسلام پوری زندگی کا ایک عملی نظام ہے اور وہ تمام دوسرے نظاموں کے

مقابلے میں آکر کھڑا ہوتا ہے اور وہ ان تمام قوتوں سے برس پپکار ہو جاتا ہے جو ان باطل نظاموں کی پشت پر کھڑی ہوتی ہیں۔ لہذا اس کے سوا اسلام کے لیے اور کوئی راستہ ہی نہیں ہے کہ وہ اپنی راہ میں حائل ہونے والی تمام قوتوں کو پاش پاش کر کے رکھ دے کیونکہ یہ تو تین اسلام کی راہ روکتی ہیں اور اسے قائم ہونے نہیں بلکہ یہ تو تین اسلام کے بال مقابل دوسرے نظام قائم کرتی ہیں۔

اس آیت میں ہمیں جس حد تک تیاری کرنے کا حکم دیا گیا ہے اس کی حدود کا بھی ہمیں اچھی طرح علم ہونا چاہیے، یعنی جس قدر تمہاری استطاعت میں ہو، یعنی تیاری میں اپنی پوری قوت صرف کر دو۔ پھر اس آیت میں اس تیاری کی غرض و غایت بھی بتا دی گئی ہے: ”تاکہ اس کے ذریعے تم اپنے دشمنوں اور اللہ کے دشمنوں کو اور ان دوسرے اعداء کو خوف زدہ کر سو جنہیں تم نہیں جانتے مگر اللہ جانتا ہے“، یعنی اس تیاری کے مقاصد یہ ہیں کہ اس سے تمہارے دشمن جو اللہ کے دشمن ہیں خوف زدہ ہو جائیں۔ ان میں وہ ظاہری دشمن بھی شامل ہیں جن کو مسلمان جانتے ہیں اور کچھ ان کی پشت پر دشمن طاقتیں ہیں جن کا علم مسلمانوں کو تو نہیں ہے لیکن اللہ کو ہے۔ مسلمانوں پر یہ بات فرض ہے کہ وہ صاحب قوت ہوں اور ان پر یہ بھی فرض ہے کہ وہ اپنی استطاعت کی حد تک قوت جمع کریں تاکہ وہ زمین کے تمام لوگوں کے لیے باعث خوف ہوں اور یہ اس لیے کہ دنیا پر اللہ کا کلمہ بلند ہوا وردیں پورے کا پورا اللہ کا ہو جائے۔ اب جنگی تیاریوں کے لیے چونکہ اخراجات ہوں گے اور تھے۔۔۔ لہذا جنگی تیاریوں کے حکم کے ساتھ ہی حکم دیا گیا کہ اللہ کی راہ میں اپنی دولت کو خرچ کر۔۔۔ اسلام جہاد فی سبیل اللہ اور انفاق فی سبیل اللہ کو تمام دنیاوی اغراض و مقاصد سے پاک کر دیتا ہے۔ اسلام صرف ایک جنگ کی اجازت دیتا ہے، یعنی جہاد فی سبیل اللہ۔ اور اللہ یہ نہیں چاہتا کہ کوئی نسل دوسری نسلوں، یا کوئی وطن دوسرے اوطان پر زیاد کوئی ایک طبقہ دوسرے طبقات پر زیاد فرد دوسرے افراد پر زیاد کوئی قوم دوسری قوم پر غالب ہو کر اپنی حاکمیت، اپنی حکومت اور اپنا اقتدار اعلیٰ قائم کرے۔ (فی ظلال القرآن، ترجمہ: معروف شاہ شیرازی، ج ۳، ص ۳۶۲-۳۶۳)

مولانا امین احسن اصلاحی

جہاد کے لیے قابل جہاد لوگوں کو بھی منظم کرو اور تربیت دیے ہوئے گھوڑے بھی تیار رکھو۔

اپنی فوجی قوت نفری کے اعتبار سے بھی اور اسلحہ و اسباب جنگ کے اعتبار سے بھی زیادہ سے زیادہ بڑھائیں۔ اس زمانے کی جنگ میں گھوڑوں کو وہی اہمیت حاصل تھی جو اس زمانے میں نینک اور ہوائی جہاز کو حاصل ہے۔ اس تیاری کا مقصد بیان ہوا ہے کہ اللہ کے اور تمہارے دشمنوں پر تھاری دھاک اور ہمیت قائم رہے کہ تمھیں زم چارہ سمجھ کرو تم پر حملہ کرنے کی جرأت نہ کریں۔ یہاں مسلمانوں کے تمام دشمنوں کو اللہ کا دشمن ٹھیک رکھا یا ہے، اس لیے کہ مسلمانوں کی جنگ جس سے بھی تھی اللہ کے دین کے لیے تھی، اس میں کسی اور چیز کا کوئی دخل نہیں تھا۔ اللہ اور مسلمانوں کے یہ دشمن دو قسم کے تھے۔ ایک تو وہ جو سامنے آ پکے تھے مثلاً قریش، جو روز اول سے دشمن تھے۔ دوسرا وہ جو ابھی پردوے میں تھے مثلاً یہود، جن کی خفیہ سازی شوں اور ریشه دو اندیشوں کا ذکر اور پرگزرن جکا ہے۔ نیز وہ قبائل جن سے آنحضرت صلی اللہ علیہ وسلم کا معاهدہ غیر جانب داری تھا لیکن یہود اور قریش کی حرکیک سے وہ بھی پرتو لئے لگ گئے تھے۔ علاوہ ازیں وہ منافقین جو منافقت میں بڑے مشاق تھے اور برابر دشمنوں کی مقصد برآ ری کے لیے مصروف سازش رہتے تھے۔ (تدبر لقرآن، ج ۳، ص ۹۳)

مولانا اشرف علی تھانوی

حدیثوں میں تیراندازی کی مشق اور گھوڑوں کو رکھنے اور سواری کیفیت کی بڑی فضیلت آئی ہے۔ اب بندوق اور توپ قائم مقام تیر کے ہے اور عموم قوت میں یہ سب اور ورزش بھی داخل ہے۔ (بیان القرآن، ج ۳، ص ۳۸۰)

مولانا عبدالماجد دریا بادی

آیت میں بڑی گہری حقیقت کی تعلیم ہے وہ یہ کہ اہل کفر تو برابر تمہارے دین کے دشمن رہا ہی کریں گے۔ تم ان سے مقابلے کے لیے ہمیشہ تیار رہو۔ ان کی طرف سے غافل کبھی نہ ہو اور اپنے پاس وہ سامان برابر تیار رکھو جن سے ان پر ہمیت طاری ہوتی ہو اور ان کے دل دہلتے ہوں۔ مِنْ قُوَّةٍ قوۃ کا لفظ عام ہے، عددی قوت، سامان، جنگ کی قوت، آلات حرب کی قوت، سب کچھ اس کے اندر آگیا، یہاں تک کہ بڑھے ہوئے ناخن بھی۔ صاحب روح المعانی نے آیت کے تحت میں بندوق کا ذکر تصریح کے ساتھ کیا ہے اور اگر آج ہوتے تو میشین گن، طیارہ اور نینک اور جیپ

اور ایمِ بم وغیرہ سب کے نام لکھ جاتے۔ **رِبَاطُ الْخَيْلِ**، سوارفوج کی اہمیت اس حکم سے ظاہر ہے۔ یہاں اشارہ تھا یہ بتا دیا کہ علاوہ ان کافروں کے جن سے تمہارا سابقہ رہا کرتا ہے کچھ اور بھی قومیں ہیں جو ابھی تمہارے علم میں نہیں مگر اللہ کے علم میں تو ہے کہ کبھی ان سے بھی تمہاری مذہبیت ہوگی۔ اس میں ایران کے مجوسی اور رومہ کی مسیحی قومیں تو آہی گئیں جن سے آگے چل کر حضرات صحابہؓ کو معرکہ آرائی کرنی پڑی باقی قیامت تک کی ساری مخالف قومیں آسکتی ہیں۔ مرشد تھانویؒ نے فرمایا کہ ان آجتوں میں مذاہیر حرب و سیاست بتائی گئی ہیں۔ ان سے صاف دلالت اس امر پر ہو رہی ہے کہ یہ سیاسی تدبیریں بڑے سے بڑے کمالات باطنی کے بھی منافی نہیں۔ (تفسیر ماجدی، ص ۳۸۸)

ڈاکٹر غلام مرتضی ملک شہید

ہر وقت اتنی تیاری رکھو کہ کوئی تھیس میلی آنکھ سے دیکھنے کی جرأت نہ کر سکے۔ مزید فرمایا کچھ اور لوگ بھی ہیں جنھیں تم نہیں جانتے لیکن اللہ انھیں جانتا ہے ان کے لیے بھی تھیس تیاری کرنا پڑے گی۔ یہاں قوت کے حصول سے مراد جدید ترین مکنالوچی کا حصول ہے۔ اس میں ہمیں اپنے دور کی جدید ترین مکنالوچی حاصل کرنا پڑے گی۔ یہ تو ہمارے لیے اللہ کی طرف سے قرآن مجید میں فرض کر دیا گیا ہے۔ اس سے یہ معلوم ہوتا ہے کہ سائنسی علوم کا حصول ہر مسلمان عورت اور مرد پر فرض ہو گیا۔ اور وہ لوگ جو یہ سمجھتے ہیں کہ صرف دینی کتب کی تیاری سے کام بن جائے گا وہ بھی غلط ہیں اور جو یہ سمجھتے ہیں کہ دینی علوم سے کام بن جائے گا وہ بھی غلطی پر ہیں۔ دونوں کے حسین امتزاج ہی سے کام چلے گا۔ ان کو باہم یک جان کرنے سے کام بنے گا۔ اس کے بغیر تیاری ممکن نہیں لیکن سائنسی علوم کے حصول سے قبل اچھا مسلمان اور اچھا انسان بننا ضروری ہے۔ اس لیے ایسی طرز تعلیم کی ضرورت ہے جس میں دینی، روحانی اور دینی علوم خوب صورت توازن کے ساتھ یک جان ہو چکے ہوں۔ اس کے بغیر اس آیت پر عمل ممکن نہیں۔ اسی لیے آیت کریمہ کے بعد تعالیٰ اور صلح کے خصوصی احکام کا تذکرہ ہوا کہ ہم بہترین انسان کی حیثیت سے ایک عملی نمونہ بن کر پیش ہو سکیں۔ (انوار القرآن، ج ۱، ص ۲۲۷-۲۲۸)

پیر کرم شاہ الازہری

وقہ سے یہاں کسی خاص ہتھیار کی تخصیص مقصود نہیں بلکہ ہر وہ چیز جس سے جنگ میں طاقت حاصل ہو (حوالہ: بیضاوی احکام القرآن)۔ اس سے مراد ہر وہ اسلحہ ہے (جدید ہو یا قدیم) جس سے جنگ میں قوت و طاقت میر ہو سکے۔ حضور نبی کریم صلی اللہ علیہ وسلم سے لفظ قوت کی تفسیر ان الفاظ میں منقول ہے: خبردار قوت رہی ہے (تین بار)۔ کلامِ رسالت کی گیرائی ملاحظہ ہو۔ سہم اور قوس (تیر و مکان) نہیں فرمایا بلکہ ”رمی“ کا عام لفظ استعمال فرمایا تاکہ ذور سے نشانے پر پھینکنے جانے والے تمام ہتھیار جو اس وقت موجود تھے اور جو قیامت تک ایجاد ہونے والے تھے سب کو شامل ہو۔ قیامت تک اس شمع حق کو بھانے کی کوشش کرنے والی خدا معلوم کتنی قویں کس کس علاقے سے انھیں گئی سب کی سازشوں کو ناتاک بناتا، سب کے منصوبوں کو خاک میں ملانا، امت مسلمہ کا فرض اولین ہے۔ (ضیاء القرآن، ج ۲، ص ۸۳۳-۸۳۴)

مولانا محمد ادريس کاندھلوی

دشمنان اسلام کے مقابلے کے لیے جس قدر مادی قوت اور طاقت تم مہیا کر سکوؤں میں دیقۂ اٹھانہ رکھو اور اتنی طاقت فراہم کرو کہ تمہارا رب دشمن پر قائم ہو جائے۔ اور وہ تمہاری طاقت سے اتنا مرغوب اور خوف زدہ ہو جائے کہ وہ خود تمہارے ساتھ بد عهدی کر سکے اور نہ تمہارے کسی دشمن کی مدد کر سکے۔ ان لوگوں کو جب تمہاری طاقت کا علم ہو گا تو وہ نہ تم پر حملہ کرنے کی جرأت کریں گے اور نہ تمہارے دشمن کے ساتھ علاوی تعلق قائم کرنے کی ہست کریں گے اور اتنا ساز و سامان کرو کہ تمہارا دشمن تمہاری طاقت سے مرعوب ہو جائے اور اس پر تمہاری دھاک بیٹھ جائے۔ جو قوت اور طاقت اور زور تم سے بن پڑے وہ مہیا کرو۔ تم کو ایسی طاقت اور قوت فراہم کرنی چاہیے کہ جس سے تمہارے ظاہری دشمن اور چھپے دشمن سب مرعوب اور خوف زدہ ہو جائیں۔ تم اتنی قوت اور طاقت فراہم کر لو جو آئندہ چل کر ان دشمنوں کے مقابلے میں بھی کام آسکے جن کی دشمنی کام کو علم نہیں اور اللہ کو خوب معلوم ہے کہ وہ تمہارے چھپے دشمن ہیں، تمہاری تاک میں اور موقع کے منتظر ہیں، جیسے آج کل خاص کرمغری ممالک جو دن رات اسلامی حکومتوں کا تخدیج اللئے کی فکر میں لگ رہتے ہیں۔

احادیث میں اگرچہ قوت کی تفسیر تیر اندازی سے کی گئی ہے مگر باعتبار عموم الفاظ اس سے مراد ہر قسم کا سامانِ حرب ہے۔ وہ ساز و سامان اور آلاتِ حرب مہیا کرو جس کے ذریعے سے تم دشمن کی مدافعت کر سکو اور اس پر غالب آ سکو۔ جس قدر طاقت اور قوت فراہم کر سکتے ہو اس میں کسر نہ چھوڑو اور ظاہر ہے کہ ہر زمانے میں سامانِ جنگ بدلتا رہا ہے۔ آیندہ جو اسلحہ اور آلاتِ حرب و ضرب تیار ہوں گے ان شاء اللہ وہ سب اس آیت کے عموم اور مفہوم میں داخل ہوں گے اور عین نشأة قرآنی ہوں گے۔ لہذا اس آیت کی رو سے مسلمان حکومتوں پر جدید اسلحہ کی تیاری اور ان کے کارخانوں کا قائم کرنا فرض ہو گا، اس لیے کہ اس آیت میں قیامت تک کے لیے ہر مکان و زمان کے مناسب قوت و طاقت کی فراہمی کا حکم دیا گیا ہے۔

آنحضرت صلی اللہ علیہ وسلم نے تیر و توار کے علاوہ جدید آلاتِ حرب بھی استعمال کیے اور صحابہؓ کو ان کے بنائے کا حکم بھی دیا۔ پس حق جل شانہ نے اس آیت (وَاعْذُواهُمْ مَا اسْتَطَعْتُمْ مِنْ قُوَّةٍ) میں ہر قسم کی قوت اور طاقت کے مہیا کرنے کا قطعی حکم دے دیا۔

اس آیت کا عموم قیامت تک ظاہر ہونے والی قوتوں کو شامل ہے، لہذا اب اگر کوئی اسلامی حکومت اس سے غفلت بر تی ہے تو یہ تصور اس کا ہے اسلام کا کوئی قصور نہیں۔ (معارف القرآن، ج ۳، ص ۲۵۲، ۲۵۵، ۲۵۷)

آرٹسٹ / گرافیک ڈیزائنر توجہ کریں!

ترجمان القرآن کے سرور ق کے لیے مقابلہ

جنوری ۲۰۰۶ء سے ترجمان القرآن کا نیا سرور ق ہو گا۔ ڈیزائنرز حضرات سے گزارش ہے کہ چار رنگوں کا ڈیزائن مع سی ڈی ۳۰ نومبر تک ارسال کر دیں۔ کامیاب ڈیزائن بنانے والے کو ۵ ہزار روپے پیش کیے جائیں گے۔

مسلم سجاد
نائب مدیر